



# వాల్మీకి రామాయణం-

## సుందరకాండ

### 35. పంచత్రింశః సర్గః - విశ్వాసోత్పాదనమ్



**// విశ్వాసోత్పాదనమ్ //**

తాం తు రామకథాం శ్రుత్వా వైదేహీ వానరర్షభాత్ |  
ఉవాచ వచనం సాంత్యమిదం మధురయా గిరా || 1 ||

క్వ తే రామేణ సంసర్గః కథం జానాసి లక్ష్మణమ్ |  
వానరాణాం నరాణాం చ కథమాసీత్సమాగమః || 2 ||

యాని రామస్య లింగాని లక్ష్మణస్య చ వానర |  
తాని భూయః సమాచక్ష్వ న మాం శోకః సమావిశేత్ || 3 ||

కీదృశం తస్య సంస్థానం రూపం రామస్య కీదృశమ్ |  
కథమూరూ కథం బాహూ లక్ష్మణస్య చ శంస మే || 4 ||

ఏవముక్తస్తు వైదేహ్య హనుమాన్ప్వనాత్సజః | [మారుతాత్సజః]  
తతో రామం యథాతత్త్వమాఖ్యాతుముపచక్రమే || 5 ||

జానంతీ బత దిష్ట్యా మాం వైదేహీ పరిపృచ్ఛసి |  
భర్తుః కమలపత్రాక్షి సంస్థానం లక్ష్మణస్య చ || 6 ||

యాని రామస్య చిహ్నాని లక్ష్మణస్య చ యాని వై |  
లక్ష్మితాని విశాలాక్షి వదతః శృణు తాని మే || 7 ||

రామః కమలపత్రాక్షః సర్వసత్త్వమనోహరః |  
రూపదాక్షిణ్యసంపన్నః ప్రసూతో జనకాత్సజే || 8 ||

తేజసాదిత్యసంకాశః క్షమయా పృథివీసమః |  
బృహస్పతిసమో బుద్ధ్యా యశసా వాసవోపమః || 9 ||

రక్షితా జీవలోకస్య స్వజనస్య చ రక్షితా |  
రక్షితా స్వస్య వృత్తస్య ధర్మస్య చ పరంతపః || 10 ||

రామో భామిని లోకస్య చాతుర్వర్ణ్యస్య రక్షితా |  
మర్యాదానాం చ లోకస్య కర్తా కారయితా చ సః || 11 ||

అర్చిష్టానర్చితో నిత్యం బ్రహ్మచర్యవ్రతే స్థితః |  
సాధూనాముపకారజ్ఞః ప్రచారజ్ఞశ్చ కర్మణామ్ || 12 ||

రాజవిద్యావినీతశ్చ బ్రాహ్మణానాముపాసితా |  
శ్రుతవాన్ శీలసంపన్నో వినీతశ్చ పరంతపః || 13 ||



# వాల్మీకి రామాయణం- సుందరకాండ



## 35. పంచత్రింశః సర్గః - విశ్వాసోత్పాదనమ్

యజుర్వేదవిసీతశ్చ వేదవిద్భిః సుపూజితః |  
 ధనుర్వేదే చ వేదేషు వేదాంగేషు చ నిష్ఠితః || 14 ||  
 విపులాంసో మహాబాహుః కంబుగ్రీవః శుభాననః |  
 గూఢజత్తుః సుతామ్రాక్షో రామో దేవి జనైః శ్రుతః || 15 ||  
 దుందుభిస్సననిర్హోషః స్నిగ్ధవర్ణః ప్రతాపవాన్ |  
 సమః సమవిభక్తాంగో వర్ణం శ్యామం సమాశ్రితః || 16 ||  
 త్రిస్థిరస్త్రిప్రలంబశ్చ త్రిసమస్త్రిషు చోన్నతః |  
 త్రితామ్రస్త్రిషు చ స్నిగ్ధో గంభీరస్త్రిషు నిత్యశః || 17 ||  
 త్రివలీమాంస్త్రవనతశ్చతుర్వంగస్త్రిశీర్షవాన్ |  
 చతుష్కలశ్చతుర్లేఖశ్చతుష్కిష్కుశ్చతుఃసమః || 18 ||  
 చతుర్దశసమద్వంద్వశ్చతుర్దంష్ట్రశ్చతుర్దతిః |  
 మహోష్ఠహనునాసశ్చ పంచస్నిగ్ధోఽష్టవంశవాన్ || 19 ||  
 దశపద్మో దశబృహత్త్రిభిర్వాప్తో ద్విశుక్లవాన్ |  
 షడున్నతో నవతనుస్త్రిభిర్వాప్తోతి రాఘవః || 20 ||  
 సత్యధర్మపరః శ్రీమాన్ సంగ్రహానుగ్రహే రతః |  
 దేశకాలవిభాగజ్ఞః సర్వలోకప్రియంవదః || 21 ||  
 భ్రాతా చ తస్య ద్వైమాత్రః సౌమిత్రిరపరాజితః |  
 అనురాగేణ రూపేణ గుణైశ్చైవ తథావిధః || 22 ||  
 తావుభౌ నరశార్దూలౌ త్వద్ధర్మనసముత్సుకౌ |  
 విచిన్యంతౌ మహీం కృత్స్నా మస్తాభిరభిసంగతౌ || 23 ||  
 త్వామేవ మార్గమాణౌ తౌ విచరంతౌ వసుంధరామ్ |  
 దదర్శతుర్మగపతిం పూర్వజేనావరోపితమ్ || 24 ||  
 ఋశ్యమూకస్య పృష్ఠే తు బహుపాదపసంకులే |  
 భ్రాతుర్భయార్తమాసీనం సుగ్రీవం ప్రియదర్శనమ్ || 25 ||  
 వయం తు హరిరాజం తం సుగ్రీవం సత్యసంగరమ్ |  
 పరిచర్యాస్తహే రాజ్యాత్పూర్వజేనావరోపితమ్ || 26 ||  
 తతస్తౌ చీరవసనౌ ధనుఃప్రవరపాణినౌ |  
 ఋశ్యమూకస్య శైలస్య రమ్యం దేశముపాగతౌ || 27 ||



# వాల్మీకి రామాయణం-

## సుందరకాండ

### 35. పంచత్రింశః సర్గః - విశ్వాసోత్పాదనమ్



న తౌ దృష్ట్వా నరవ్యాఘ్రౌ ధన్వినౌ వానరర్షభః |  
 అవప్లుతో గిరేస్తస్య శిఖరం భయమోహితః || 28 ||  
 తతః స శిఖరే తస్మిన్యానరేంద్రో వ్యవస్థితః |  
 తయోః సమీపం మామేవ ప్రేషయామాస సత్పరమ్ || 29 ||  
 తావహం పురుషవ్యాఘ్రౌ సుగ్రీవవచనాత్మభూ |  
 రూపలక్షణసంపన్నౌ కృతాంజలిరుపస్థితః || 30 ||  
 తౌ పరిజ్ఞాతతత్త్వార్థౌ మయా ప్రీతిసమన్వితౌ |  
 వృష్టమారోప్య తం దేశం ప్రాపితౌ పురుషర్షభౌ || 31 ||  
 నివేదితౌ చ తత్త్వేన సుగ్రీవాయ మహాత్మనే |  
 తయోరన్యోన్యసంలాపాద్భుశం ప్రీతిరజాయత || 32 ||  
 తతస్తౌ ప్రీతిసంపన్నౌ హరిశ్చరనరేశ్వరౌ |  
 పరస్పరకృతాశ్వాసౌ కథయా పూర్వవృత్తయా || 33 ||  
 తం తతః సాంత్వయామాస సుగ్రీవం లక్షణాగ్రజః |  
 స్త్రీహేతోర్వాలినా భ్రాత్రా నిరస్తమురుతేజసా || 34 ||  
 తతస్త్వన్నాశజం శోకం రామస్యాక్లిష్టకర్మణః |  
 లక్షణో వానరేంద్రాయ సుగ్రీవాయ న్యవేదయత్ || 35 ||  
 న శ్రుత్వా వానరేంద్రస్తు లక్షణేనేరితం వచః |  
 తదాసీన్విష్టభోఽత్యర్థం గ్రహగ్రస్త ఇవాంశుమాన్ || 36 ||  
 తతస్త్వద్ధాత్రశోభిని రక్షసా హ్రాయమాణయా |  
 యాన్యాభరణజాలాని పాతితాని మహీతలే || 37 ||  
 తాని సర్వాణి రామాయ ఆనీయ హరియూథపాః |  
 సంహృష్టౌ దర్శయామాసుర్గతిం తు న విదుస్తవ || 38 ||  
 తాని రామాయ దత్తాని మయైవోపహృతాని చ |  
 స్వనవంత్యవకీర్ణాని తస్మిన్విగతచేతసి || 39 ||  
 తాన్యంకే దర్శనీయాని కృత్వా బహువిధం తవ |  
 తేన దేవప్రకాశేన దేవేన పరిదేవితమ్ || 40 ||  
 పశ్యతస్తాని రుదతస్తామృతశ్చ పునః పునః |  
 ప్రాదీపయన్దాశరథేస్తాని శోకహృతాశనమ్ || 41 ||



# వాల్మీకి రామాయణం-

## సుందరకాండ

### 35. పంచత్రింశః సర్గః - విశ్వాసోత్పాదనమ్



శయితం చ చిరం తేన దుఃఖార్తేన మహాత్మనా |  
 మయాఽపి వివిధైర్వాక్యైః కృచ్ఛాదుత్థాపితః పునః || 42 ||  
 తాని దృష్ట్వా మహార్థాణి దర్శయిత్వా ముహుర్ముహుః | [మహాబాహుః]  
 రాఘవః సహసౌమిత్రిః సుగ్రీవే సంస్యవేదయత్ || 43 ||  
 స తవాదర్శనాదార్యే రాఘవః పరితప్యతే |  
 మహతా జ్వలతా నిత్యమగ్నినేవాగ్నిపర్వతః || 44 ||  
 త్వత్కృతే తమనిద్రా చ శోకశ్చింతా చ రాఘవమ్ |  
 తాపయంతి మహాత్మానమగ్న్యూగారమివాగ్నయః || 45 ||  
 తవాదర్శనశోకేన రాఘవః పరిచాల్యతే |  
 మహతా భూమికంపేన మహానివ శిలోచ్ఛయః || 46 ||  
 కాననాని సురమ్యాణి నదీః ప్రస్తవణాని చ |  
 చరన్త రతిమాప్షాత్తి త్వామపశ్యన్తుపాత్తజే || 47 ||  
 స త్వాం మనుజశార్దూలః క్షిప్రం ప్రాప్సుతి రాఘవః |  
 సమిత్రబాంధవం హత్యా రావణం జనకాత్తజే || 48 ||  
 సహితౌ రామసుగ్రీవావుభావకురుతాం తదా |  
 సమయం వాలినం హంతుం తవ చాన్వేషణం తథా || 49 ||  
 తతస్తాభ్యాం కుమారాభ్యాం వీరాభ్యాం స హలీశ్వరః |  
 కిష్కింధాం సముపాగమ్య వాలీ యుద్ధే నిపాతితః || 50 ||  
 తతో నిహత్య తరసా రామో వాలినమాహవే |  
 సర్వర్షహరిసంఘానాం సుగ్రీవమకరోత్పతిమ్ || 51 ||  
 రామసుగ్రీవయోరైక్యం దేవ్యేవం సమజాయత |  
 హనుమంతం చ మాం విద్ధి తయోర్హౌతమిహాగతమ్ || 52 ||  
 స్వరాజ్యం ప్రాప్య సుగ్రీవః సమానీయ హలీశ్వరాన్ |  
 త్వదర్థం ప్రేషయామాస దిశో దశ మహాబలాన్ || 53 ||  
 ఆదిష్టా వానరేంద్రేణ సుగ్రీవేణ మహాజనా |  
 అద్రిరాజప్రతీకాశాః సర్వతః ప్రస్థితా మహీమ్ || 54 ||  
 తతస్తు మార్గమాణాస్తే సుగ్రీవవచనాతురాః |  
 చరంతి వసుధాం కృత్వాం వయమస్యే చ వానరాః || 55 ||



# వాల్మీకి రామాయణం-

## సుందరకాండ

### 35. పంచత్రింశః సర్గః - విశ్వాసోత్పాదనమ్



అంగదో నామ లక్ష్మీవాన్వాలిసూనుర్మహాబలః |  
 ప్రస్థితః కపిశార్దూలస్త్రిభాగబలసంవృతః || 56 ||  
 తేషాం నో విప్రనష్టానాం వింధ్యే పర్వతసత్తమే |  
 భృశం శోకపలితానామహోరాత్రగణా గతాః || 57 ||  
 తే వయం కార్యనైరాశ్యాత్కాలస్యాతిక్రమేణ చ |  
 భయాచ్ఛ కపిరాజస్య ప్రాణాంస్తుక్తుం వ్యవస్థితాః || 58 ||  
 విచిత్త్య వనదుర్గాణి గిరిప్రస్రవణాని చ |  
 అనాసాద్య పదం దేవ్యాః ప్రాణాంస్తుక్తుం సముద్యతాః || 59 ||  
 దృష్ట్వా ప్రాయోపవిష్టాంశ్చ సర్వాన్వానరపుంగవాన్ |  
 భృశం శోకార్ణవే మగ్నః పర్వదేవయదంగదః || 60 ||  
 తవ నాశం చ వైదేహి వాలినశ్చ తథా వధం |  
 ప్రాయోపవేశమస్తాకం మరణం చ జటాయుషః || 61 ||  
 తేషాం నః స్వామిసందేశాన్నిరాశానాం ముమూర్షతామ్ |  
 కార్యహేతోరివాయాతః శకునిర్వీర్యవాన్తహాన్ || 62 ||  
 గృధ్రరాజస్య సోదర్యః సంపాతిర్నామ గృధ్రరాట్ |  
 శ్రుత్వా భ్రాతృవధం కోపాదిదం వచనమబ్రవీత్ || 63 ||  
 యవీయాన్కేన మే భ్రాతా హతః క్వ చ నిపాతితః |  
 ఏతదాఖ్యాతుమిచ్ఛామి భవద్భిర్వానరోత్తమాః || 64 ||  
 అంగదోకథయత్తస్య జనస్థానే మహాద్యధమ్ |  
 రక్షసా భీమరూపేణ త్వాముద్ధిశ్య యథాతథమ్ || 65 ||  
 జటాయుషో వధం శ్రుత్వా దుఃఖితః సోఽరుణాత్మజః |  
 త్వాం శశంస వరారోహే వసంతీం రావణాలయే || 66 ||  
 తస్య తద్వచనం శ్రుత్వా సంపాతేః ప్రీతివర్ధనమ్ |  
 అంగదప్రముఖాస్తూర్ణం తతః సంప్రస్థితా వయమ్ || 67 ||  
 వింధ్యాదుత్థాయ సంప్రాప్తాః సాగరస్యాంతముత్తరమ్ |  
 త్వద్ధర్మనకృతోత్సాహో హ్యష్టాస్తుష్టాః ప్లవంగమాః || 68 ||  
 అంగదప్రముఖాః సర్వే వేలోపాంతముపస్థితాః |  
 చింతాం జగ్ముః పునర్భీతాస్త్వద్ధర్మనసముత్సృకాః || 69 ||



# వాల్మీకి రామాయణం-

## సుందరకాండ

### 35. పంచత్రింశః సర్గః - విశ్వాసోత్పాదనమ్



అథాఽహం హరిసైన్యస్య సాగరం ప్రేక్ష్య సీదతః |  
వ్యవధూయ భయం తీవ్రం యోజనానాం శతం ప్లుతః || 70 ||

లంకా చాపి మయా రాత్రౌ ప్రవిష్టా రాక్షసాకులా |  
రావణశ్చ మయా దృష్టస్త్వం చ శోకపరిప్లుతా || 71 ||

ఏతత్తే సర్వమాఖ్యాతం యథావృత్తమనిందితే |  
అభిభాషస్య మాం దేవి దూతో దాశరథేరహమ్ || 72 ||

తం మాం రామకృతోద్యోగం త్వన్నిమిత్తమిహాగతమ్ |  
సుగ్రీవసచివం దేవి బుధ్యస్య పవనాత్మజమ్ || 73 ||

కుశలీ తవ కాకుత్స్థః సర్వశస్త్రభృతాం వరః |  
గురోరారాధనే యుక్తో లక్ష్మణశ్చ సులక్ష్మణః || 74 ||

తస్య వీర్యవతో దేవి భర్తుస్తవ హితే రతః |  
అహమేకస్తు సంప్రాప్తః సుగ్రీవవచనాదిహ || 75 ||

మయేయమసహాయేన చరతా కామరూపిణా |  
దక్షిణా దిగనుక్రాంతా త్వన్వార్గవిచయైషిణా || 76 ||

దిష్ట్యాహం హరిసైన్యానాం త్వన్నాశమనుశోచతామ్ |  
అపనేష్యామి సంతాపం తవాభిగమశంసనాత్ || 77 ||

దిష్ట్యా హి మమ న వ్యర్థం దేవి సాగరలంఘనమ్ |  
ప్రాప్స్వామ్యహమిదం దిష్ట్యా త్వద్ధర్మనకృతం యశః || 78 ||

రాఘవశ్చ మహావీర్యః క్షిప్రం త్వామభిపత్స్వతే |  
సమిత్తబాంధవం హత్వా రావణం రాక్షసాధిపమ్ || 79 ||

మాల్యవాన్నామ వైదేహి గిరిణాముత్తమో గిరిః |  
తతో గచ్ఛతి గోకర్ణం పర్వతం కేసలీ హరిః || 80 ||

స చ దేవర్షిభిర్లిప్తః పితా మమ మహాకపిః |  
తీర్థే నదీపతేః పుణ్యే శంబసాదనముద్ధరత్ || 81 ||

తస్యాహం హరిణః క్షేత్రే జాతో వాతేన మైథిలి |  
హనుమానితి విఖ్యాతో లోకే స్వేనైవ కర్తృణా || 82 ||

విశ్వాసార్థం తు వైదేహి భర్తురుక్తా మయా గుణాః |  
అచిరాద్రాఘవో దేవి త్వామితో నయితానఘే || 83 ||



# వాల్మీకి రామాయణం- సుందరకాండ



## 35. పంచత్రింశః సర్గః - విశ్వాసోత్పాదనమ్

ఏవం విశ్వాసితా సీతా హేతుభిః శోకకల్పితా |  
 ఉపపన్నైరభిజ్ఞానైర్ఘాతం తమవగచ్ఛతి || 84 ||  
 అతులం చ గతా హర్షం ప్రహర్షేణ చ జానకీ |  
 నేత్రాభ్యాం వక్త్రపక్ష్మభ్యాం ముమోచానందజం జలమ్ || 85 ||  
 చారు తద్వదనం తస్యాస్తామ్రశుక్లాయతేక్షణమ్ |  
 అశోభత విశాలాక్షా రాహుముక్త ఇవోడురాట్ || 86 ||  
 హనుమంతం కపిం వ్యక్తం మన్యతే నాన్యథేతి సా |  
 అథోవాచ హనూమాంస్తాముత్తరం ప్రియదర్శనామ్ || 87 ||  
 ఏతత్తే సర్వమాఖ్యాతం సమాశ్యసిహి మైథిలి |  
 కిం కరోమి కథం వా తే రోచతే ప్రతియామ్యహమ్ || 88 ||  
 హతేఽసురే సంయతి శంబసాదనే కపిప్రవీరేణ మహర్షిచోదనాత్ |  
 తతోఽస్మి వాయుప్రభవో హి మైథిలి ప్రభావతస్తత్ప్రతిమశ్చ వానరః || 89 ||

ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే పంచత్రింశః  
 సర్గః || 35 ||

